



## அனுதின தியானம் (மே 22)

2 சாமுவேல் 1:1-2:11

யோவான் 12:20-50

சங்கீதம் 118:19-29

நீதிமொழி. 15:27-28

இன்றைக்கு படிக்க வேண்டிய வேத பகுதி

நாம் ஒரு சிறிய நிலத்தை வேலி அமைத்து  
கொஞ்சக் காலம் கவனிக்காமல் விட்டுவிட்டால்,  
முழு நிலமும் அனைத்து வகையான புதர்கள்,  
முட்கள், களைகளால் நெரிக்கப்படும் என்பதைக்  
காண்போம். ஆச்சரியமான காரியம்  
என்னவென்றால், அவை நடப்பட்டதல்ல! அவை  
தானாகவே வளர்கின்றது; இதுவே வனாந்தரத்தின்  
பிரமாணம். இது வீழ்ச்சியின் தன்மையின்  
செயல்பாடாகும். இது ஆவிக்குரிய ரீதியிலும்  
உண்மை. முதலாவது இயற்கையானது; பின்னர்  
ஆவிக்குரியது. நம்முடைய ஆவிக்குரிய  
வாழ்க்கையைப் பற்றி நமக்கு அக்கறையும்

கவனமும் இல்லை என்றால், அது எந்த நேரத்திலும்  
கீழ்நோக்கி செல்லலாம். நம்முடைய ஆவிக்குரிய  
வாழ்க்கையைக் குறித்து கவனக்குறைவாகவும்,  
அதன் தரத்தைக் குறித்து எந்தவிதமான  
அக்கறையுமின்றி இருப்பதும், அதைக் குறித்து  
எந்தவிதமான சோம்பலான மனப்பான்மையுடன்  
இருப்பதும், வனாந்தரத்தினுடைய பிரமாணத்தின்  
செயல்பாட்டின் காரணமாக மிகவும் ஆபத்தானதாக  
காணப்படுகிறது. நம்முடைய ஆவிக்குரிய  
வாழ்க்கையில் ஒரு கீழ்நோக்கிய போக்கின்  
ஆரம்பத்திற்கு நமது சோம்பலான அணுகுமுறையும்  
நிர்விசாரமான மனநிலையும் போதுமானது; அது  
கொஞ்ச காலத்தில் ஆவிக்குரிய வனாந்திரமாக  
மாறும்! டிவியில் கிரிக்கெட் போட்டி அல்லது  
கால்பந்து விளையாட்டைப் பார்க்க மக்கள் அதிக  
நேரம் செலவிடத் தயாராக உள்ளனர்; ஆனால்  
தேவ வார்த்தையுடன் அமர்ந்திருப்பது உடனடியாக  
அவர்களுக்கு தூக்க மயக்கத்தைக்  
கொண்டுவருகிறது. தேவனுடைய காரியங்களை

பொறுத்தவரை, நாம் சோர்வடைகிறோம்; தேவ  
நோக்கத்தோடு இணைந்த காரியங்களில்  
ஈடுபடும்போது நாம் அஜாக்கிரதையாக  
காணப்படுகிறோம். தேவனுடைய காரியங்களில்  
நாம் கீழ்நோக்கி இழுக்கிற சக்தியை எதிர்  
கொள்ளுகிறோம்.

### இன்றைய கட்டளை

தோற்றத்தின்படி தீர்ப்பு செய்யாமல், நீதியின்படி  
தீர்ப்புசெய்யுங்கள் என்றார்.

யோவான் 7:24

Our mailing address is:  
Good Samaritan Fellowship  
H2/22, Mahavir Enclave  
New Delhi  
Delhi 110045  
India

[Add us to your address book:](#)